



به ناوی خوای به خشنده و میهره بان  
به ناوی گه له وه  
ئه نجومه نی نیشتمانی کوردستانی عیراق  
ژماره ی دهرهینان: ۳۹  
روژی دهرهینان: ۲۹/۹/۲۰۰۴

پشت به حوکمی برپه (۱) ی مادده ی (۵۶) و مادده ی (۵۳) له یاسای ژماره (۱) ی هموارکراوی سالی (۱۹۹۲) و، له سه ر داوای ئه نجومه نی وه زیران و، ئه و یاسا کاریه ش که ئه نجومه نی نیشتمانی کوردستانی - عیراق، له دانیشتنی ژماره (۴۸) ی روژی (۲۸/۹/۲۰۰۴) یدا ئه نجامی داوه و، به پیی ئه و سه لاحتیه ته ش که برپه (۳) ی مادده ی دووه می یاسای ژماره (۱۰) ی سالی ۱۹۹۷ پیمانی داوه، برپاری دهرهینانی ئه م یاسایه ی خواره وه مان دا:

**یاسای ژماره (۳۹) ی سالی ۲۰۰۴**  
**یاسای دهزگای گشتیی گه شتوگوزار**  
**له ههریمی کوردستانی عیراقدا**

**به شی یه که م**  
**پیناسه کان**

**مادده ی یه که م:**

- مه به ست له م ده سه واژانه ی خواره وه، بو ئه م یاسایه، ماناکانی به رامبه ریانه:
- ۱- ههریم: ههریمی کوردستانی عیراق.
  - ۲- ئه نجومه نی وه زیران: ئه نجومه نی وه زیرانی ههریمی کوردستانی عیراق.
  - ۳- دهزگا: دهزگای گشتیی گه شتوگوزار له ههریمی کوردستانی عیراقدا.
  - ۴- سه روکی دهزگا: سه روکی ئیداره ی دهزگای گشتیی گه شتوگوزار له ههریمی کوردستانی عیراقدا.
  - ۵- مه به سستی گه شتوگوزار: مه به ست: چه وانه وه یه، بووژانه وه یه: وه رزشه، گه شته، دلکردنه وه یه، راوه و دیتنی جیگا دیرینه کانی میژوو ئاسه وارو دیمه نی سروشت و، بزافی راباردنی دیکه یه.
  - ۶- لانه ی گه شتوگوزار: ئه و شوینانه ن که مه به سستی گه شتوگوزاری تیدا مه یسه ر ده بی، به نمونه، وه ک: ئوتیل، خواردنگه، گازینوو، مه نزلگه و جیگای راباردنی دیکه.
  - ۷- ناوچه ی گه شتوگوزار: ئه و جیگایانه یه که یارای ئه وه ن بزافی گه شتوگوزاریان تیدا بکری و مه به سستی گه شتوگوزاریان تیدا بیته دی.

**به شی دووه م**

**دامه زراندن و ئامانه کان**

**مادده ی دووه م:**

به پیی ئه م یاسایه هه وارگایه کی گشتی بو گه شتوگوزار داده مه زری و پیی ده گوتری (دهزگای گشتیی گه شتوگوزاری ههریمی کوردستانی عیراق) و فرمانبه ریگ به پله یه کی تاییه ت سه روکیه تیی ده کا. ئه م دهزگایه به ئه نجومه نی وه زیرانه وه په یوه سته و، کارمه نده کانیشی به برپاری سه ره ک وه زیران داده مه زری.

**مادده ی سییه م:**

ئه م دهزگایه شه خسییه تی مه عنه وی و سه ره خویی دارایی و ئیداریی خوی هه یه.



### ماددهی چوارهم:

ئەم دەزگایە بۆ وەدیهێنانی ئەمانەیی خوارەووە هەول دەدات:

- ۱- داندانی بزاڤی گەشتوگوزار، چونکە گەشتوگوزار سەرچاوەیەکی گرنگە لە سەرچاوەکانی سامانی نەتەوویی هەرێم.
- ۲- بەرفراوانکردنی بزاڤی گەشتوگوزار لە هەرێمدا، بایەخدان بە ناوچە جۆربەجۆرهکانی گەشتوگوزار، وەبەرھێنانیان بۆ مەبەستی گەشتوگوزار.
- ۳- بەرزکردنەوی سەویەیی گەشتوگوزار لە لانه جۆربەجۆرهکانی گەشتوگوزاری هەرێمدا، بەجۆری، کە باشترین خزمەتی هەوارھەلدان و ھاتوچۆی نیوان ناوچە گەشتوگوزاریەکان بۆ گەشتکاران دابین بکات.

۴- بەرھەو باشتربردنی بزاڤی گەشتوگوزار لە هەرێمدا، چونکە لە ھەمان کاتدا، بزاڤی راکەیاندن و روئینبیری و شارستانیە و بە جۆریکی ئەوتۆش کە زۆرتەری گەشتکار لە ولاتە جۆربەجۆرهکانی جیھانەو رابکێشی و چاویان بە کە لە پوورو شارستانیەتی گەلی کوردستان بکەوی و، قوربانیان و خەباتی ئەم گەلە تێدا پیشان بدری کە لە رێگای ئازادیی خۆیدا بەخشیویتی.

### ماددهی پینجەم:

دەزگا تێدەکوژی، لە م رێگایانەیی خوارەووە، ئامانجەکانی خۆی بەھێنیتەدی:

- ۱- ھەول دەدات چاوە سەروشتییەکانی، وەک، چیاو تافگە و کەناری رووبارو دەریاچەکان و کانیاو کانزاییەکان لە هەرێمدا وەسوود بەھێنێ و بەرھەو باشترین ببات بەجۆری کە مەبەستەکانی گەشتوگوزار بھێنیتەدی.

۲- وەبەرھێنان و بەرھەوچاکتر گۆڕینی جیگا میژوویی و ئاسەوارەکان، بەھاو دەنگی لەگەڵ لایەنە پێوەندیدارەکاندا.

۳- دامەزراندنی کۆمەلگە و ئوتیلی گەشتوگوزارو جیگای رابوردن و باخچە و شتی دیکەیی بەسوود بۆ گەشتوگوزار.

۴- داندان و پشتگرتنی کەرتی تاییەت بە شیوازی جۆربەجۆر لە پیناوی وەگەپخستنی بزاڤی گەشتوگوزار لە هەرێمدا بە نمونە، وەک ئەو، زەوی و زار بدری بە ھاوولاتیان، لانهی جۆربەجۆری گەشتوگوزاری لەسەر دامەزرێن بەپێی شەرتوشرۆتی ئەو رێنمایانەیی کە ئەنجومەنی وەزیران دەریدەھینێ.

۵- بەکرێدان و بەکرێ گرتنی لانه جۆربەجۆرهکانی گەشتوگوزار.

۶- دامەزراندنی شیرکەتی جۆربەجۆری گەشتوگوزار.

۷- ئاسانکردنی خزمەتگوزاری بانک لە ناوچەکانی گەشتوگوزاردا.

۸- داندانی کۆمپانیا بیانی و وەبەرھێنەرە بیانیەکان تا وەبەرھێنان لە بواری گەشتوگوزار لە هەرێمدا بخەنەکار.

۹- کردنەوی خولی مەشقدان بۆ بەرھەو چاکتر گۆڕینی لیھاتوویی کادیرەکانی گەشتوگوزار.

۱۰- کردنەوی نووسینگە و ھەکالاتی گەشتوگوزار لە ناوھەو دەروەیی هەرێمدا بۆ پیشکەشکردنی خزمەتگوزاری گەشتوگوزار.

۱۱- رێکخستنی سەفەری فەردی و بە کۆمەل، بۆ گەشتوگوزار لە هەرێمەو بۆ دەروەو لە دەولەتانیسەو بۆ هەرێم.

۱۲- بەھێزکردنی ھەستی و ویستی گەشتیاری لە رێگا جۆراو جۆرهکانی راکەیاندنەو، دەلیلیکی تاییەتیش بۆ گەشتیاران دابنرێت.



١٣- به هاوکۆمهکی و هاودهنگی له گهڵ لایه نه پێوه ندىداره کانی هه ریمدا، تایبه ته ندى و قوربانیدانه کانی گه لی کوردستان به روونى ده برخزین و، له رێگای دروستکردنى په یکه رو پیشانگا و چالاکی جۆربه جۆرى هونه ریه وه به رجه سته بکړین.

### بەشی سییه م پێکهاته و سه لاحتیه ات

#### مادده ی شه شه م:

سه رۆکی ده زگا: سه رۆکی ئىدارى و دارایی ده زگا که یه و، مه رجه شه بروانامه ی زانکۆی هه بی و، خاوه ن ئه زموون و لێوه شاهه بی و خزمه تیشه له پاژه ده سال که مه تر نه بی، به بریارى سه ره ک وه زیران داده مه زرئ.

جیگرى سه رۆکی ده زگا: مه رجه بروانامه ی زانکۆی هه بی و، خاوه ن ئه زموون و لیه اتوبییت و خزمه تیشه له ده سال که مه تر نه بی، کاتئ سه رۆکی ده زگا دیارنه بی، ئه م جیگای ده گرته وه، ئه میشه به بریارى سه رۆکی ئه نجومه نى وه زیران داده مه زرئ.

به رپۆه به رى گشتیه گه شتیارى: مه رجه بروانامه ی زانکۆی هه بی له بواری گه شت و گوزاریدا، خزمه تى گه شتیاریشه له ده سال که مه تر نه بی، به بریارى سه رۆکی ئه نجومه نى وه زیران داده مه زرئ.

#### مادده ی سه وه ته م:

سه رۆکی ده زگا له م سه لاحتیه اتیه خواره وه پا ده بی:

١- به رپۆه بردنى کاروبارى ده زگا، سه رۆکایه تى کردنى کۆبوونه وه کانی و، سه ره رشتى کردنى دایه ره کانی.

٢- نواندى ده زگا له به رده م دادگا و دایه ره پێوه ندىداره کاندا.

٣- ئیمزاکردنى ئه و موخابه راته ی له ده زگا که وه ده رده چن.

٤- پێشنىازکردنى بوجه ی گه شتوگوزارو ئاماده کردنى میلاک و بوجه ی سالانه و حساب و حسابکارى کۆتایى.

٥- بۆ هه ر حاله تئ، به جیا، موافقه ت ده کات برئ پا ره خه رج بکړئ له پینچ ملیون دینار نه ترازئ.

#### مادده ی هه شه ته م:

ئه نجومه نى ده زگا له مانه پیک دیت:

١- سه رۆکی ده زگا سه رۆک

٢- جیگرى سه رۆکی ده زگا ئه ندامه و، له دیارنه بوونى سه رۆکی ده زگا دا جی ده گرته وه.

٣- به رپۆه به رى گشتیه گه شتیارى ئه ندامه

٤- به رپۆه به رى کاروبارى یاسایى ده زگا که ئه ندامه

٥- پسپۆرئک له کاروبارى گه شتوگوزارو ئوتیلدا ریدا ئه ندامه

٦- شاره زایه کی ئابوورى ئه ندامه

٧- ئه ندامیکى دى، یان زیاتر هى ناوه وه یان ده ره وه ی ده زگا که پسپۆرین و سه رۆکی ده زگا به زه روورى بزانی، له دانیشه تنه کانی ئه نجومه ندا ئاماده بین، به بی ئه وه ی مافى ده نگدانیا ن هه بی.

#### مادده ی نۆیه م:

ئه نجومه نى ده زگا به م سه لاحتیه اتانه ی خواره وه پا ده بی:

١- داڕشتن و ئیقرارکردنى سیاسه تى گه شتیه گه شتوگوزار له هه ریمدا، پاش موافقه تکردنى ئه نجومه نى وه زیران.



۲- ته سدیکردنی گریبه سته کانی بنیادنان و به ره و چاکتر گۆرپینی موشه ئه و پرۆژه گه لی گه شتیارى و، وه به ره هانینیشیان .

۳- ته سدیکردنی ریکه و تننامه گه لی هاوکارى گه شتیارى که له گه ل لایه نه کانی دهره وه دا به ستراره، پاش موافقه تکردنی ئه نجومه نى وه زیران .

۴- ته سدیکردنی پرۆژه ی بوجه ی سالانه و میلاک و حساب و حسابکارى کۆتایى دهره گاکه و به رزکردنه وه یان بۆ لایه نى په یوه ندىدار .

۵- ئه نجومه نى دهره گاکه سه لایه تى هه یه، زهوى وزارىکى ده ولت که بۆ گه شتوگوزار له بارىت، بیکات به مولکى دهره گاکه، به خورایى، تابتوانى ئامانجه کانی خۆى به زه مانه ت ده سته به ریکات، به لام پیویسته له سه رى به پى یاسا به رکاره کان قه ره بووى خاوه نانى مافى ته سه پروف به شیوه یه کى عادیلانه له بوجه تاییه ته که ی خۆى بکاته وه .

### مادده ی ده یه م:

ئه نجومه ن، لانی که م، مانگی جارێک کۆده بیته وه، هه رکاتیکیش به پیویست بزانیته له سه ر داواى سه رۆکى دهره گاکه، (نصاب) یش به ئاماده بوونى زۆرینه ی ئه ندامه کانی دپته جى و، به ریارگه لیش به زۆرینه ی دهره گاکه ده درین. له کاتى په کسانبوونى دهره گاکه کانیشتا، ئه وه، له و باره دا دهره گاکه سه رۆکى دهره گاکه بۆ چ لایه نیک بوویته، هى ئه وانه .

## پیکهاته کانی دهره گاکه گشتى گه شت و گوزار

### مادده ی یازده:

#### به رپۆه به رایه تى گشتى گه شتیارى:

#### یه که م:

به رپۆه به رایه تى گشتى گه شتیارى، له م به رپۆه به رایه تیانە ی خواره وه پیک دیت:

۱- به رپۆه به رایه تى کاروبارى گه شتیارى: فرمانبه رى به پله ی به رپۆه به ر به رپۆه ی ده با، به پرونامه ی پسپۆرى هه بى و خزمه تیشى له ده سال که متر نه بى.

۲- به رپۆه به رایه تى ئیداره و دارایی: فرمانبه رى به پله ی به رپۆه به ر به رپۆه ی ده با، به پرونامه ی پسپۆرى هه بى و خزمه تیشى له ده سال که متر نه بى.

۳- به رپۆه به رایه تى پلان و به دوا داچوون: فرمانبه رى به پله ی به رپۆه به ر به رپۆه ی ده با، به پرونامه ی پسپۆرى هه بى و خزمه تیشى له ده سال که متر نه بى.

۴- به رپۆه به رایه تى راگه یاندن: فرمانبه رى به پله ی به رپۆه به ر به رپۆه ی ده با، به پرونامه ی پسپۆرى له راگه یاندندا هه بى و، خزمه تیشى له ده سال که متر نه بى.

۵- به رپۆه به رایه تى ئه ندادزىارى: فرمانبه رى به پله ی به رپۆه به ر به رپۆه ی ده با، به پرونامه ی به کالۆریۆسى له ئه ندادزىاریدا هه بى و، خزمه تیشى له ده سال که متر نه بى.

۶- به رپۆه به رایه تى کاروبارى یاسایى: فرمانبه رى به پله ی به رپۆه به ر به رپۆه ی ده با، به پرونامه ی به کالۆریۆسى له یاسادا هه بى و، خزمه تیشى له ده سال که متر نه بى.

۷- به رپۆه به رایه تیه کانی گه شتیارى له پارێزگا کانی هه ریمدا: فرمانبه رى به پله ی به رپۆه به ر به رپۆه ی ده با، به پرونامه ی پسپۆرى هه بى و، خزمه تیش له ده سال که متر نه بى.

دووهم: زشیفى رۆژنامه ی وه قایعى کوردستان  
 ئه رکوفه مان و پیکهاته و سه لایه تى به رپۆه به رایه تیه کاتى به رگه ی (یه که م) ی ئه م مادده یه به پى پی  
 پیرۆیه کى تاییه ت دیاره کرىن.  
 www.mojkurdistan.com



## بهشی چوارهم داهاتهکان

### ماددهی دوازده:

داهاتهکانی ئەم دەزگایه له مانه‌ی خواره‌وه پێک دێت:  
 ۱- ئەو مزه (رسوم) وقازانجانه‌یه که له بزافه‌کانیه‌وه دینه دست.  
 ۲- کرێی لانه‌کانی گه‌شتیاریه.  
 ۳- ئەو به‌خشش و یارمه‌تی و دیاریانه‌شه که به‌پێی یاساو پێرۆ و رینماییه‌گی به‌رکار بێشکه‌ش به‌ ده‌زگاکه ده‌کرێن.

### ماددهی سیازده:

بۆ هه‌ر ئیجازه‌پێدانیه‌کی لانه‌یه‌کی گه‌شتیاری یان تازه‌کردنه‌وه‌ی ئیجازه‌که‌ی به‌پێی ئەمانه‌ی خواره‌وه مزه‌ی سالانه‌ی لێ ده‌سه‌ندری:

- ۶۰۰ ۰۰۰ شه‌ش سه‌ده‌زار دینار مزی لانه‌یه‌کی گه‌شتوگوزاری ده‌گمهن.
- ۴۵۰ ۰۰۰ چوار سه‌دوپه‌نجا هه‌زار دینار مزی لانه‌یه‌کی گه‌شتوگوزاری په‌له‌یه‌که.
- ۳۰۰ ۰۰۰ سێ سه‌ده‌زار دینار مزی لانه‌یه‌کی گه‌شتوگوزاری په‌له‌دوو.
- ۱۵۰ ۰۰۰ سه‌دوپه‌نجا هه‌زار دینار مزی لانه‌یه‌کی گه‌شتوگوزاری په‌له‌سێ.
- ۷۵ ۰۰۰ هه‌فتاوپینج هه‌زار دینار مزی لانه‌یه‌کی گه‌شتوگوزاری په‌له‌چوار.
- ۲۸ ۰۰۰ سی وه‌هه‌شت هه‌زار دینار مزی لانه‌یه‌کی گه‌شتوگوزاری په‌له‌پینج.

### ماددهی چوارده:

ئەم دەزگایه بوجه‌ی تاییه‌تی خۆی هه‌یه، به‌لانی که‌م، سێ مانگ به‌ر له‌ دست پێکردنی سالی دارایی پێشکه‌شی ده‌کات به‌ ئەنجومه‌نی وه‌زیران، تا له‌ چوارچێوه‌ی بوجه‌ی هه‌رێمدا ته‌سدیقی بکات.

### ماددهی پازده:

ئەم دەزگایه له‌ هه‌موو مزه‌یه‌ی سه‌رفرازه، ته‌نها مزه‌ی گومرگی خۆراک و خواردنه‌وه‌ی له‌ ده‌ره‌وه‌هاوه‌رده‌ی خۆی نه‌بێ.

### ماددهی شانزده:

له‌ پیناوی ده‌سته‌به‌رکردنی ئامانجه‌کانی ئەم دەزگایه که ده‌قه‌کانیان له‌م یاسایه‌دا هاتوه، هه‌موو پرۆژه‌و لانه‌گه‌شتیاریه‌ پۆلینکراوه‌کان، به‌ر ئەو عفو‌ه یان به‌ر به‌شی له‌و عفو‌ه ده‌که‌ون که بۆ پرۆژه‌ پیشه‌سازیه‌کان ئیقرارکراوه.

## بهشی پینجه‌م حوکه‌مه‌ کو‌تاییه‌کان

### ماددهی هه‌فده:

ده‌زگا، پێویسته له‌سه‌ری ره‌زومه‌ندی ئەنجومه‌نی وه‌زیران وه‌ر بگرێ له‌سه‌ر هه‌ر بزافیه‌کی خۆی له‌ ده‌ره‌وه‌ی عیراقدایه‌ پیاوه‌ی بکات.

### ماددهی هه‌ژده:

ده‌سته‌ی گه‌شتیه‌ی گه‌شتوگوزارو هه‌موو ته‌شکیلاته‌کانی که ده‌قه‌کانیان له‌ یاسای ژماره‌ (۱۵)ی سالی (۱۹۹۲)ی وه‌زاره‌تی شاره‌وانی و گه‌شتوگوزاری هه‌ریمی کورستانی عیراقدایه‌ هاتوه، ئیلفاده‌کرین و، هه‌موو مو‌لک و ماله‌یه‌کی گواسته‌نی و ناگواسته‌نی له‌ مونه‌شه‌تات و خانوبه‌ره‌و لانه‌ی گه‌شتیاری و زه‌وی وزاری ته‌رخانکراو، به‌ خانووی گه‌شتیاری و ئوتیل و شارو گوندو خواردنگه‌و کۆشکی گه‌شتیاری



و هەر موڵک و مالێکی دیکه شهوه، هەر هه مووی، دهبن به موڵکی دهزگای گشتیی گهشتوگوزارو، به ناوی دهزگاکه وه له دایه رهی عیقاریدا تومارده کرین.

#### ماددهی نۆژده:

حوکمه کانی یاسای ژماره (٤٩) ی سالی ١٩٧٧ ی دهزگای گشتیی گهشتوگوزار، به ههوارکردنه کانیشیه وه، له هه ریمی کوردستانی عیراقددا له کارده خرین.

#### ماددهی بیست:

ئه نجومه نی دهزگا بۆی ههیه، به بی ئه وهی پابه ندبیت به حوکمه کانی یاسای ژماره (٣٢) ی سالی ١٩٨٦ (یاسای فرۆشتن و به کریدانی موڵک و مالی دهولت) هوه، هه موو جوړه زهوی وزارو عیقاری به پیی رینماییه گه لی که سه روکایه تی ئه نجومه نی وه زیران ده ریده هینی به کری بدات و به کری بگری و بیکری و بفرۆشی.

#### ماددهی بیست ویهک:

ته نیا ئه م دهزگایه بۆی ههیه به ده ر له حوکمه کانی یاسای ژماره (٢٥) ی سالی (١٩٥٩) ی ناوه بازرگانیه کان، ناو له ئوتیل و مونشه ئه گه شتیاریه کانی هه ریمی کوردستانی عیراق بنیت و، پئویسته له سه ر لایه نه پئوه نیداره کانیش له پیدان و تازه کردنه وه ئیلفا کردنی ئیجازه گه لی فرۆشتنی خواردنه وهی سه رمه ستیدا موافقه تی ئه م دهزگایه وه ر بگرن.

#### ماددهی بیست و دوو:

نابی به پئچه وانه ی ته صمیمه کانی ئه م دهزگایه که خۆی له مه ودوا ئاماده یان ده کا، مونشه ئه و بینا له نوێ بنیاد بنرین یان رووکاری ناوچه گه شتیاریه کان ده سکاری بکری و بگوردرین.

#### ماددهی بیست و سێ:

ناوچه کانی گه شتوگوزار که به ر حوکمه کانی ئه م یاسایه ده که ون له لایه ن سه روکایه تی ئه نجومه نی وه زیرانه وه دیارده کرین و له رۆژنامه ی ره سمیی هه ریمیشدا بلاوده کرینه وه.

#### ماددهی بیست و چوار:

که سانی، مافی تصرفیان له زهوی وزاری به موڵکبوونی دهولتدا هه بی، به ده ر له حوکمه کانی برگه (یه که م) ی مادده ی دووه می یاسای ژماره (٥٣) ی سالی ١٩٧٦ (یاسای یه که خستنی صنفه کانی زهوی وزاری دهولت)، بۆیان ههیه پرۆژه ی گه شتیار و گازینۆگه لی له سه ر دروست بکه ن دوا ی ئه وهی موافقه ت له سه روکایه تی ئه نجومه نی وه زیران و دایه ره پئوه نیداره کان وه رده گرن به کریه ک که به پیی رینماییه وه زاره تی دارایی و ئابووری هه ریمی کوردستان، به هاوده نگی له گه ل سه روکایه تی ئه نجومه نی وه زیراندا دیاری ده کات.

#### ماددهی بیست و پینج:

هه ر ده قی پئچه وانه ی حوکمه کانی ئه م یاسایه بیت، ناخریته به رکار.

#### ماددهی بیست و شهش:

ئه نجومه نی وه زیران بۆی ههیه رینماییه پئویست بۆ به ئاسان به رکارخستنی حوکمه کانی ئه م یاسایه ده ره بینی.

ئه ره رشیفی رۆژنامه ی وه قایعی کوردستان

#### ماددهی بیست و ههوت:

پئویسته ئه نجومه نی وه زیران حوکمه کانی ئه م یاسایه بخرنه به رکار.



**ماددهى بيست وههشت:**

ئهم ياسايه له رۆژى بلاوكردنه وهى له (وهقايعى كوردستان) دا دهخرىته بهركار.

د. كمال عبدالكرىم فؤاد  
سهروكى نه نجومهنى نيشتمانى  
كوردستانى - عىراق

**- هوكاره زهروورهكان -**

له بهر ئه وهى كه هه ريمى كوردستانى عىراق بو گهشتوگوزار رسكاوه و هاوینه هه وارو لانهى گهشتيارى و ناوچه و جيگاي ئاسه وارى ميژوويى و ئاينى جوړبه جوړى زورى هه يه و له بهر ئه وهش كه كهرتى گهشتوگوزار زور گرنگه و به چاوگه يه كى سه ره كى سامانى نيشتمانى و به ئامرازى كى كاراي ناساندنى كه له پووړو شارستانىيه تى گه لى كوردستان به گه لانى جيهان داده خرى و، له پيناوى دنه دانى بزافى گهشتيارى و راكيشانى گهشتياران كه ئه مهش به دامه زراندى داموده زگا و لانهى گهشتيارى نوئى و هاوچه رخ له هه ريمدا دىته دى و، بو ئه وهش كه رۆلئى كى كاراو سه ره كى بو ده زگاي گهشتى گهشتوگوزار له و بوارانه دا بره خسى، له بهر ئه وانه هه مووى، ئهم ياسايه دانرا.